



Directorate of Communication & Extension

LIVESTOCK & DAIRY DEVELOPMENT PUNJAB

16-Cooper Road, Lahore.

بہ تسلیمات، ڈائریکٹر کمیونیکیشن اینڈ ایکسٹینشن لائیوسٹاک اینڈ ڈیری ڈویلپمنٹ

فون نمبر: 042-99201120

ڈاکٹر آصف رفیق

ہینڈ آؤٹ نمبر 77

منہ گھر سے پاک زونز میں جانوروں کی ٹیکنگ کی جائے گی: سیکرٹری لائیوسٹاک کمیٹین (ر) ثاقب ظفر

وزیر اعلیٰ پنجاب کے سٹریٹیجک مانیٹرنگ یونٹ کا محکمہ لائیوسٹاک کا دورہ

لاہور 23 دسمبر 2020: منہ گھر سے پاک زونز میں ایسے جانور جنہیں حفاظتی ٹیکہ جات لگائے جاسکتے ہیں کی ٹیکنگ کی جائے گی۔ یہ بات سیکرٹری لائیوسٹاک نے ایک اجلاس کے دوران کہی۔ تفصیلات کے مطابق وزیر اعلیٰ پنجاب کے سٹریٹیجک مانیٹرنگ یونٹ کے سربراہ فضیل آصف نے اپنی ٹیم کے ہمراہ محکمہ لائیوسٹاک کا دورہ کیا۔ اس دورہ کے دوران محکمہ امور اور مستقبل کے منصوبوں بارے ایک جائزہ اجلاس منعقد ہوا۔ سیکرٹری لائیوسٹاک نے اس موقع پر مانیٹرنگ یونٹ کو محکمہ کے جاری ترقیاتی پروگرام بارے تفصیلی بریفنگ دی۔ اجلاس میں لائیوسٹاک پالیسی اور محکمہ کی ترجیحات کا جائزہ لیا گیا۔ دودھ اور گوشت کی پیداوار میں اضافہ کے لیے جاری اصلاحات اور نئے رجحانات بارے مشاورت بھی کی گئی۔ اجلاس کے دوران لائیوسٹاک اینڈ ڈیری ڈویلپمنٹ بورڈ اور پنجاب ایگریکلچر اینڈ میٹ کمپنی کو مزید فعال بنانے کے حوالے سے مختلف تجاویز کا جائزہ لیا گیا۔ اس اجلاس کے دوران سیکرٹری لائیوسٹاک کمیٹین (ر) ثاقب ظفر نے شرکاء کو بتایا کہ مویشی پال حضرات کی فلاح کے لیے محکمہ زرعی حکمت عملی کو بہتر بنایا جا رہا ہے جس سے خشک چارہ اور سائلیج کی پیداوار میں اضافہ ممکن ہوگا۔ اس سلسلے میں پرائیویٹ اداروں کے اشتراک سے مشترکہ منصوبہ جات بارے تبادلہ خیال بھی ہوا۔ سیکرٹری لائیوسٹاک کا مزید کہنا تھا کہ ویٹرنری گریجویٹس کی استعداد کار بڑھانے کیلئے ہاؤس جاب ماڈل کو عملی جامہ پہنایا جا رہا ہے۔ اجلاس کے دوران شیخوپورہ، اوکاڑہ، پاکپتن، ساہیوال، وہاڑی اور لودھراں میں منہ گھر سے پاک زونز بنانے کے لئے سالانہ ترقیاتی پروگرام یا مین الاقوامی فنڈنگ کی دستیابی بارے بھی تبادلہ خیال کیا گیا۔ اجلاس میں ایڈیشنل سیکرٹری ذمہ داری دیکر محکمہ افسران نے بھی شرکت کی۔